



גאווערנער קעטי האוקול

אויף תיכף ארויסצוגעבן: 7/1/2022

**גאווערנער האוקול שרייבט אונטער היסטארישע לעגיסלאציע צו פארשטערקערן רעוואלווער געזעצן און שטיצן באצוימונגען אויף 'באהאלטענע ארומטראגן' געווער אין אפרוף צו גאר אומפאראנטווארטליכע הויכער געריכט אנטשיידונג**

**לעגיסלאציע (S.51001/A.41001) באגרעניצט דאס טראגן באהאלטענע וואפן אין ליסטע פון סענטיטיווע פלעצער**

**פירט איין א עצם'דיגע כלל, קיין שום באהאלטענע רעוואלווער טראגן אויף פריוואטע פראפערטן און ביזנעסער אויסער אויב באשטימט ערלויבט דורך פראפערטן אייגנטימער**

**שטעלט אוועק נייע בארעכטיגקייט פאדערונגען און פארברייטערט אומקוואליפיצירונג באדינגונגען פאר די וועלכע זוכן באהאלטענע טראגן פערמיטט**

**פארשטערקערט אפגעהיטענע סטאָרעדזש פאדערונגען, ציעט אויס פאדערונגען צו אויטאס**

**פארלאנגט הינטערגרונד אונטערזוכן פאר אלע אמוניציע איינקויפונגען**

**ענדערט קערפער פאנצער איינקויף פארבאט אריינצורעכענען הארטע קערפער פאנצער געניצט דורך פארדעכטיגטער אין באפעלאו שיסעריי**

**בילדער פון גאווערנער האוקול'ס אונטערשרייבן דעם ביל קען מען געפונען [דא](#)**

גאווערנער קעטי האוקול האט היינט אונטערגעשריבן היסטארישע לעגיסלאציע צו פארשטערקערן ניו יארק'ס רעוואלווער געזעצן און אונטערשטיצן באצוימונגען אויף 'באהאלטענע ארומטראגן' געווער. דאס פעקל נייע געזעצן — געשריבן אין נאענטע צוזאמארבעט מיט דער לעגיסלאטור — איז געאייגנט צו זיין איינשטימיג מיט דעם הויכן געריכט'ס לעצטערע אנטשיידונג אין 'NYSRPA ווס. ברוען'. אלס רעזולטאט פון די אנטשיידונג, האט דער סטעיט גענומען שריטן צו אדרעסירן די תוצאות פון דעם הויכן געריכט פסק און די רעזולטירנדע אויפשטייג אין לייסענסער און אין די צאל מענטשן וועלכע וועלן ווארשיינליך קויפן און טראגן וואפן אין ניו יארק סטעיט.

"א וואך צוריק, האט דער הויכער געריכט ארויסגעגעבן א גאר אומפאראנטווארטליכן פסק אפצושאפן א הונדערט-יעריגע באגרעניצונג אויף ווער עס איז ערלויבט צו טראגן באהאלטענע געווער אין אונזער סטעיט — זינלאז אונז צו שיקן אויף צוריקצוועגס און שטעלנדיג אין געפאר די זיכערהייט פון אונזערע איינוואוינער," **האט גאווערנער האוקול געזאגט**. "היינט נעמען מיר געשווינדע און דרייסטע שריטן צו באשיצן ניו יארקער. נאך גרונטליך אדורכטאן דעם 'NYSRPA ווס. ברוען' פסק און ברייטע דיסקוסיע מיט קאנסטיטוציאנעלע און פאליסי מומחים, אדוואקאטן, און לעגיסלאטיווע צוזאמארבעטער, שטאלציר

איך מיך אונטערצושרייבן דער היסטארישער לעגיסלאטיווער פעקל וועלכס וועט פארשטערקערן אונזערע רעוואלווער געזעצן און אונטערשטיצן באצוימונגען אויף 'באהאלטענע ארומטראגן' געווער. איך וויל דאנקען מאיאריטעט פירער סטוערט-קוזינס, ספיקער היעסטי און אלע אונזערע צוזאמארבעטער אין דער לעגיסלאטור פאר זייער וויליג זיין אויפצונעמען דער קריטיש-וויכטיגער נושא דרינגענד און מיט פרעזיקטיב. איך וועל ווייטער טון אלצדינג אין מיין מאכט צו באקעמפן דער רעוואלווער געוואלד-פארברעכנס עפידעמיע."

"האלטן די איינוואוינער פון ניו יארק סטעיט אפגעהיטן איז אונזער גרעסטער פריאריטעט און איך שטאלציר מיך צו שטיין מיט דער גאווערנער און לעגיסלאטור אין דורכפירן די מאסנאמען היינט אוועקגעשטעלט, "האט ליוטענאנט גאווערנער אנטאניא דעלגאדא געזאגט. "מיט די אקציע האט ניו יארק געשיקט אן אנזאג צום רעשט פון דעם לאנד אז מיר וועלן נישט שטיין ליידיג און לאזן דעם הויכן געריכט צוריקדרייען יארן פארשטענדליכע רעוואלווער רעגולאציעס."

פארשונג האט געוויזן אז געוואלד-פארברעכנס אין וועלכע עס זענען פארמישט שיס-געווער ווערט געהעכערט מיט 29 פראצענט ווען מענטשן ווערן געגעבן די רעכט צו טראגן האנט-רעוואלווער, פאראורזאכט אין טייל דורך א 35 פראצענטגע אויפשטייג אין רעוואלווער גניבות און א 13 פראצענטגע פארקלענערונג אין דער צאל פעלער געלייזט דורך פאליציי. די היינטיגע לעגיסלאטיווע פעקל פירט אויף ווייטער דעם סטעיט'ס הכרעה'דיגן אינטערעס אין אפהאלטן טויטפעלער און שעדיגונג דורך שיס-געווער דורך:

- פארברייטערן אויף בארעכטיגקייט פאדערונגען אין די 'באהאלטענע טראגער' פערמיט פראצעס, אריינגערעכנט דורכגעפירטע שיס-געווער טרענירונג קורסן פאר אפליקאנטן.
- דאס ערמעגליכן פאר'ן סטעיט צו רעגולירן און סטאנדארטיזירן טרענירונג פאר לייסענס אפליקאנטן.
- איינצוימען דאס טראגן באהאלטענע געווער אין סענסיטיווע לאקאציעס און אוועקגעשטעלט אז פריוואטע פראפערטי אייגנטימער מוזן אויסדרוקליך געבן ערלויבעניש פאר א מענטש צו טראגן שיס-געווער, ביקסן אדער רעוואלווערס אויף זייער פראפערטי. מענטשן וועלכע טראגן באהאלטענע וואפנס אין סענסיטיווע ערטער אדער אין קעגנזאץ פון די מאכט פון אן אייגנטימער פון פריוואטע פראפערטי וועט אויסשטיין קרימינאלע שטראפן.
- אוועקשטעלן סטעיט אויפזיכט איבער הינטערגרונד אונטערזוכונגען פאר שיס-געווער און רעגלמעסיגע אונטערזוכונגען אויף לייסענס האלטער פאר קרימינאלע באשולדיגונגען.
- שאפן א גאנץ-סטעיט'גע לייסענס און אמוניציע דאטעבעיס.
- פארשטערקערן און קלאר מאכן דעם געזעץ פארבינדן מיט דאס פארקויפן קערפער פאנצער אריינצורעכענען הארטע קערפער פאנצער, ווי למשל די סארט געטראגן דורכ'ן פארדעכטיגטן אין דער באפעלאו שיסעריי און די זיכערע סטארעדזש פון שיס-געווער.

דער געזעץ וועט אריינקומען אין קראפט אין סעפטעמבער 1, 2022. אין צוגאב, וועט אן אפיעלס באַרד געשאפן ווערן פאר די אפליקאנטן וועמענס לייסענס אדער באנייאונג איז צוריקגעוויזן אדער אפגעשאפן געווארן, וועלכס וועט אריינגיין אין קראפט אום אפריל 1, 2023.

בילדער פון גאווערנער האוקוליס אונטערשרייבן די היינטיגע לעגיסלאטיווע פעקל קען מען געפונען [דא](#).

**סענאט מאיאריטעט פירער אנדרעא סטוערט-קאזינס האט געזאגט**, "אין אפרוף צו דעם פסק פון דעם הויכן געריכט וועלכס גיבט אן אז רעוואלווער זענען וויכטיגער ווי לעבנס אין דעם לאנד, פרייען מיר זיך דורכצופירן לעגיסלאציע צו פארזיכערן אז ניו יארק סטעיט האט זיכערע און פאראנטווארטליכע רעוואלווער געזעצן. סטעיטס זענען די לעצטע פארטיידיגונגס ליניע, וועלכס איז די סיבה פארוואס מיר

טרעטן אויף צו באשיצן ניו יארק פון ווערן אנגעפלייצט מיט באהאלטענע געווער און האלטן שייס-געווער אוועק פון בייזוויליגע הענט. די מאסנאמען, אין צוגאב צו די פריערדיגע אנטי-רעוואלווער געוואלד-פארברעכנס לעגיסלאציע וואס מיר האבן דורכגעפירט, זענען העכסט-נייטיג אין א צייט ווען עס געפונען זיך אין אמעריקע מער רעוואלווערס ווי מענטשן. ניו יארק וועט ווייטער שטעלן צום ערשט מענטשן זיכערהייט און לעבנס, און איך דאנק מײן קאנפערענץ, ספיקער היעסטי, און גאווערנער האוקול פאר זייער צוזאמארבעט.

**ספיקער קארל היעסטי האט געזאגט**, "אויפ'ן שפור פון דעם הויכן געריכט'ס שריט אפצושאפן אונזער איבער 100-יעריגע שכל'דיגע 'באהאלטענע טראגעדי' געזעץ, האט די אסעמבלי מאיאריטעט געארבעט אומערמידליך אינאיינעם מיט אונזערע סענאט קאלעגעס און דער גאווערנער צו פארזיכערן אז אונזער סטעיט האט די שטערקסטע רעוואלווער געזעצן מעגליך. מיר וועלן נישט לאזן דעם פסק מאכן אונזערע גאסן ווייניגער אפגעהיטן. דא אין ניו יארק איז דער זיך צו שפירן אפגעהיטן נישט צווייט צו אומגעשטערטע צוטריט צו שייס-געווער. און ווען דער רעכט-געשטימטער, קאנסערוואטיווער געריכט האלט ווייטער אן איר אנגייענדע אנפאל אויף אונזער דעמאקראטיע, וועלן מיר בלייבן מער אנטשלאסן ווי אלעמאל צו באשיצן די רעכטן פון יעדער ניו יארקער."

פאריגע וואך, האט דער הויכער געריכט'ס 3-6 באשלוס געלייגט א סוף צו א 100-יעריגע לעגאלע פרעצעדענט וואס האט פארלאנגט פון יחידים צו צייגן א 'פאסיגע סיבה' אויף זיך איינצושאפן א לייסענס צו טראגן באהאלטענע שייס-געווער. דער עקזיסטירנדער געזעץ האט געגעבן איינזעעניש פאר'ן סטעיט און אירע באאמטע צו אנטשיידן פון וואס עס באשטייט 'פאסיגע סיבה', וועלכע דער געריכט האט ערווענט אלס אומקאנסטיטוציאנעל. גאווערנער האוקול האט געארבעט נאענט מיט דער לעגיסלאטור אויף צו שאפן די פאלגענדע לעגיסלאציע (S.51001/A.41001), וועלכע טוט פארזיכטיג און שטרענג רעגולירן 'באהאלטענע ארומטראגן' געווער און גלייכצייטיג בלייבט אינערהאלב די באצוימונגען פון דעם 'NYSRPA 011. ברוען' פסק.

### **סענסיטיווע ערטער און פריוואטע פראפערטי**

געוויסע לאקאציעס זענען אלעמאל אומזיכער פאר רעוואלווערס, און די לעגיסלאציע מאכט באהאלטענע טראגן אין סענסיטיווע ערטער א שטראפבארע פארברעכן. סענסיטיווע לאקאציעס רעכענען אריין:

- עירפארטס
- שענק און רעסטוראנטן וועלכע סערווירן אלקאהאל
- געריכט הייזער
- טאג-אויפפאסונג אנטשטאלטן, שפיל פלעצער און אנדערע ערטער וואו קינדער קומען זיך צונויף
- בילדונג אנטשטאלטן
- עמערדזשענסי שוץ-ערטער, אריינגערעכנט שטוב-געוואלדטאט שוץ-ערטער און היימלאזע שוץ-ערטער
- אונטערהאלטונג ערטער
- פעדעראלע, סטעיט און ארטיגע רעגירונג געביידעס
- געזונטהייט און מעדיצינישע איינריכטונגען
- געבעט הייזער
- ביבליאטעקן
- שטים ערטער
- פובליק דעמאנסטראציעס און צוזאמקונפטן
- פובליק טראנספארטאציע אריינגערעכנט סאָבוועיס און באסעס

## • טיימס סקווער

דער געזעץ מאכט 'נישט טראגן' דעם כלל פאר פריוואטע פראָפּערטי, אויסער אויב באשטימט ערלויבט דורך פראָפּערטי אייגנטימער. דאס גיבט מאכט פאר ביזנעס און פראָפּערטי אייגנטימער צו אנטשיידן צי זיי ווילן רעוואלווערס אין זייערע אנטשטאלטן, וועלכע רעכענען אריין שענק, רעסטוראנטן, געשעפטן און גראַסערי סטאָרס. פראָפּערטי אייגנטימער וועלכע באשליסן צו ערלויבן באהאלטענע טראגן וועלן דאס מוזן פארעפנטליכן אויף שילדן צו לאזן וויסן אז באהאלטענע טראגן איז ערלויבט אויף דעם ארט. דאס ערמעגליכט פאר מענטשן צו באוואוסטזיניג אנטשיידן צי זיי ווילן אדער ווילן נישט זיין אין אן ארט וואו מענטשן קענען מעגליך טראגן געווער.

### פארברייטערט בארעכטיגקייט פאדערונגען און אומקוואליפיצירונג באדינגונגען

די לעגיסלאציע פארברייטערט בארעכטיגקייט פאדערונגען פאר באהאלטענע טראגן פערמיט אפליקאנטן. פארברייטערטע אפליקאציע פאדערונגען רעכענען אריין כאראקטער נאכקוקן, שיש-געווער זיכערהייט קורסן, לעבעדיגע שישן אויסטעסט'ען, און הינטערגרונד אונטערזוכן. אין צוגאב, וועלן אפליקאנטן וועלכע האבן דאקומענטירטע פעלער פון געוואלד-פארברעכערישע אויפפירעכטס זיין אומקוואליפיצירט פון זיך פארשאפן א באהאלטענע טראגן פערמיט. אומקוואליפיצירונג באדינגונגען רעכענען אויך אריין געזע פארלעצונג באשולדיגונגען פאר געווער-באזיצן און פאר אנשרעקן, לעצטערע באהאנדלונג פאר דראַג-פארבינדענע סיבות, און פאר אלקאהאל-פארבינדענע געזעץ פארלעצונג באשולדיגונגען.

### זיכערע סטאָרעדזש

די היינטיגע לעגיסלאציע פירט אויך איין נייע זיכערע סטאָרעדזש פארלאנגען פאר ביקסן, שרויטביקסן און שיש-געווער. רעוואלווער-באזיצער וועלן זיין פארבאטן פון לאזן א רעוואלווער אין זייער קאַר אויסער אויב עס איז אוועקגעלייגט אין א שלאס-שאַטל. אין צוגאב האט דער סטעיט געזעץ פריער פארלאנגט אז רעוואלווער זאלן אוועקגעלייגט ווערן זיכערהייט אין א היים וואו עמיצער אונטער 16 וואוינט דארט, אבער נייע לעגיסלאציע וועט פאדערן זיכערע רעוואלווער-באזיצערשאפט אין א שטוב אויב עס וואוינט דארט עמיצער אונטער 18.

### אמוניציע הינטערגרונד אונטערזוכונגען

די לעגיסלאציע ערמעגליכט פאר'ן סטעיט אויסצופירן און האבן אויפזיכט איבער הינטערגרונד אונטערזוכונגען פאר שיש-געווער און רעגלמעסיג נאכקוקן לייסענס האלטער פאר קרימינאלע באשולדיגונגען. סטעיט הינטערגרונד נאכקוקן וועט גיין ווייטער פון די וועלכע ווערן אויסגעפירט דורך דער נאציאנאלער באלדיגע קרימינאלע הינטערגרונד נאכקוקן סיסטעם אויסגעהאלטן דורכ'ן FBI, וועלכס פעלט צוטריט צו העכסט-נייטיגע סטעיט-באזיצטע און ארטיג-באזיצטע רעקארדס און דאָטעבעיסעס וועלכע גיבן א מער אקוראטע אפשאצונג פון אן אפליקאנט'ס הינטערגרונד. אויספארשונגען האבן געטראפן אז סטעיטס וועלכע פירן אויס זייערע אייגענע הינטערגרונד אונטערזוכונגען, ענדערש ווי זיך פארלאזן אויף די פעדעראלע דאָטעבעיס אליין, זעען [27 פראצענט ווייניגער שיש-געווער זעלבסט-מארד ראטעס](#) און [22 פראצענט ווייניגער שיש-געווער מערדעריי ראטעס](#). די לעגיסלאציע פארלאנגט אויך הינטערגרונד אונטערזוכונגען פאר אמוניציע פארקויפונגען און שאפט א סטעיט-ברייטע לייסענס און אמוניציע דאָטעבעיס.

### קערפער פאנצער אמענדמענט

אונטער דעם איצטיגן געזעץ, האט א 'קערפער וועסטל' א באגרעניצטע באדייט אלס א קויל-קעגנשטעליגע ווייכע קערפער פאנצער. די לעגיסלאציע וועט שאפן א נייע באדייט פון קערפער וועסטל אויף אריינצונעמען א ברייטערע ריי באשיצנדע געצייג וואס האט ווידערשטאנד-פעאיגקייט קעגן קוילן, פארברייטערן איצטיגע איינקויף און פארקויף פארבאטן אויף אריינצורעכענען הארטע קערפער פאנצער. דורכאויס דער באפעלאו טראגעדיע, האט דער שיסער געטראגן א שטאל-באדעקטע וועסטל וועלכס וואלט פארבאטן געווען אונטער דעם נייעם באדייט פון קערפער פאנצער.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418